

التقریظ والانتقاد

”جامع المجددین“

”بحث تجدید مجدد“

(۸)

(از سعید احمد)

اس سلسلہ میں لکھنے کو تو بہت کچھ لکھا جاسکتا ہے۔ مثلاً احکام سفر۔ ضبط و ولادت اور بچہ خصوصاً عورتوں سے متعلق احکام و مسائل کا جہاں تک تعلق ہے ان پر گفتگو کی اور بحث و نظر کی کافی گنجائش ہے لیکن اگر ہم اسی طرح ایک ایک مسئلہ کو لے کر گفتگو کرتے رہے تو یہ تبصرہ ابھی ایک سال میں بھی پورا نہیں ہوگا اس بنا پر اس کو ہمیں ختم کر کے اب ہم تجدید و مجدد کے عنوان پر مختصر کلام کرنا چاہتے ہیں اور یہی بحث ہمارے تبصرہ کی کتاب کا آخری باب ہوگا۔

جناب مولف نے بار بار اور بڑی تضحی کے ساتھ لکھا ہے کہ حضرت مولانا تھانوی نور اللہ مرقدہ عہد حاضر کے نہ صرف مجدد بلکہ جامع المجددین یعنی کامل مجدد تھے اور دین کا کوئی شعبہ ایسا نہیں ہے جس کی تجدید حضرت مرحوم نے نہ کی ہو۔ ہم کو اس سے اختلاف ہے اور ہماری رائے یہ ہے کہ انیسویں صدی کے اواخر اور بیسویں صدی کے اوائل میں اسلام کی تجدید ضرور ہوئی ہے لیکن اس کا سہرا تنہا کسی ایک بزرگ کے سر نہیں ہے۔ بلکہ علماء۔ مشائخ اور صلحاء و ارباب کمال کی ایک جماعت کے سر ہے جس کے سب افراد نے اپنی اپنی ذہنی و کسبی صلاحیت و استعداد کے مطابق اسلامی زندگی کے مختلف شعبوں میں اصلاح و تجدید کا عظیم نشان کام انجام دیا ہے اس جماعت کے سرخیل و میر کارواں حجۃ اللہ علی الارض حضرت

مولانا محمد قاسم نانوتوی رحمۃ اللہ علیہ تھے اور کوئی شبہ نہیں کہ حضرت مولانا نقانوی بھی اس جماعت کے ایک رکن رکین اور شاہد مسند نشین تھے سہیں ہنایت افسوس کے ساتھ کہنا پڑتا ہے کہ جامع المجددین کے مولف نے جوش اعتقاد و ارادت سے مغلوب ہو کر مولانا نقانوی کے اصل کمالات کا بھی بہت ہی سرسری اور سطحی جائزہ لیا ہے جس کی وجہ سے وہ یہ کہہ کر کہ مولانا نام از کم ”مجدد معاشرت“ تو تھے ہی آگے بڑھ گئے ہیں حالانکہ جیسا کہ ہم بتائیں گے مولانا کے تجدیدی کام کی بنیاد ایک بہت عمیق اور گہری حقیقت پر قائم ہے جس تک ان کے مرید باصفا کی نظر پہنچ سکی ہے اور بے شبہ یہ کام مولانا نقانوی کا مخصوص کارنامہ ہے جس کی وجہ سے ہم نے ان کو بزم مجددین کا ایک شاہد مسند نشین کہا ہے۔ فرجہ اللہ رحمتہ واسعہ سطور بالا میں ہم نے جو کچھ کہا ہے اس کو سمجھنے کے لئے پہلے یہ معلوم کر لینا ضروری ہے کہ

(۱) تجدیدی حقیقت کیا ہے؟

(۲) مجدد کا اصل کام کیا ہے؟

(۳) مجدد میں کیا کیا اوصاف ہونے چاہئیں؟

اب ہم عنوانات بالا میں سے ہر ایک عنوان پر الگ الگ گفتگو کرتے ہیں

تجدیدی حقیقت قدرت کا قانون یہ رہا ہے کہ ایک مدت کے بعد جب کبھی لوگوں میں مگرہی اور کجی پیدا ہو گئی اور وہ طریق حق و صواب سے دور جا پڑے ہیں تو ان کی ہدایت اور عراط مستقیم کی نشاندہی کے لیے پیغمبر مبعوث ہوتے رہے ہیں۔ لیکن آنحضرت صلی اللہ علیہ وسلم پر پیغمبری کے ختم ہو جانے کے بعد اب جب کہ کسی نبی کی نبوت کا امکان نہیں رہا، اور دوسری جانب فطرت انسانی کی اثر پذیری اور تغیر کوشی کا عالم وہی ہے جو پہلے تھا تو ظاہر ہے کہ اب ایسے لوگوں کی ضرورت ہے جو خود پیغمبر نہ ہوں لیکن جزوی یا کالی طور پر پیغمبر کا کام کا اجیا اور اس کے دین کی تجدید کرتے رہیں چنانچہ ارشاد نبوی ہے کہ اس امت میں ہر صدی کے سرے پر اللہ تعالیٰ ایسا شخص یا ایسے اشخاص پیدا کرتا رہے گا جو دین کی تجدید کریں گے یہ ہدایت اگرچہ صحاح ستہ میں سے صرف سنن ابو داؤد میں مذکور ہے اور راویوں کے اعتبار سے حدیث صحیح و حسن کے مرتب کی حدیث نہیں ہے لیکن اس میں کوئی شبہ نہیں کہ معنی کے اعتبار سے بالکل صحیح ہے اور اس

حیثیت سے اس میں کلام کرنے کی کوئی گنجائش نہیں کیونکہ ختم نبوت کے بعد دین کے بقا کی اس کے سوا کوئی اور صورت ہی نہیں ہے کہ ایک معتد بہ مدت کے فاصلے سے وقتاً فوقتاً مجدد آتے رہیں حدیث میں جو علی راس المائے "کا لفظ آیا ہے اس سے بعض کیا اکثر علماء نے اس کا لفظی مفہوم مراد لیا ہے اور اس بناء پر جب کسی شخص کے مجدد ہونے کی بحث درمیان میں آتی ہے تو پہلے یہ دیکھتے ہیں کہ وہ صدی کے آغاز یا آخر میں بھی تھا یا نہیں؟ لیکن جیسا کہ ملاحظہ فرمائیے قرأت میں لکھا ہے۔ ہمارے نزدیک اس سے مقصد صرف معتد بہ وقت کی طرف اشارہ کرنا ہے۔ اور بس! یعنی اتنی مدت جس میں بالعموم لوگوں کے عقائد و افکار۔ ان کے اعمال و افعال اور ان کے رجحانات و میلانات میں تغیر و تبدل واقع ہو جاتا ہے اور یہ بالکل ایسا ہی ہے جیسا کہ "ان تستغفر لہم سبعین مرتباً" سے مدد معین نہیں بلکہ کثرت و تکرار استغفار مراد ہے۔

اس موقع پر چند باتیں یاد رکھنی چاہئیں!

۱) جیسا کہ ابھی کہا گیا۔ یہ ضروری نہیں ہے کہ مجدد صدی کے آخر یا اول میں ہی ہو، وہ درمیان صدی میں بھی ہو سکتا ہے اس کی اس حیثیت کا فیصلہ اس کے کام کی روشنی میں ہو گا۔ نہ اس کی تاریخ پیدائش و وفات کی روشنی میں۔

۲) مجدد شخص واحد بھی ہو سکتا ہے اور ایک جماعت بھی! مجدد شخص واحد اسی وقت ہو گا جب کہ تنہا ایک ہی شخص نے ایک جماعت کا کام کر کے مسلمانوں کی روحانی۔ اخلاقی۔ جسمانی۔ معاشی و اقتصادی اور سیاسی حیثیت سے تعلیم و تربیت کر کے انھیں "دانتمہ الاعلون" اور صحیح معنی میں "حزب اللہ" کا مصداق بنا دیا ہو، اس کے برخلاف جماعتی تجدید اس وقت ہو گی جب کہ کسی ایک جماعت کے مختلف افراد نے کسی ایک ایک شعبہ کی تجدید کی ہو اور ان سب کی متفقہ کوششوں کا مجموعی اثر یہ ہو کہ نو عظمت پر اور اسلام کفر پر غالب آگیا ہو اور مسلمان بحیثیت ایک قوم کے عزت و عظمت کے مالک ہو گئے ہوں اس صورت میں اگرچہ فرداً فرداً ہر ایک کو مجدد کہا جاسکتا ہے لیکن دراصل "من مجد ولہادینہا" کا مصداق پوری جماعت من حیث المجموع ہو گی نہ کہ اس جماعت کا ہر فرد الگ الگ!

(۲) جلد و طبقہ علماء و مشائخ میں سے بھی ہو سکتا ہے اور دوسرے ارباب سیاست اور اصحاب علم و فنس و کمال میں سے بھی۔ بشرطیکہ اس کی زندگی اور اس کا طریق کار اسلامی تعلیمات کے مطابق ہو اور اس کا مقصد اعلاء کلمۃ اللہ ہو۔

(۳) تجدید ناقص بھی ہو سکتی ہے اور کامل بھی! کامل اس وقت ہوگی جب کہ اسلامی نظام حیات مکمل طور پر سر فرزد سر بلند اور نافذ و جاری کر دیا گیا ہو اور اس کی عظمت و سطوت کے سامنے جا بڑا اور فراتر روزگار کی گردنیں تسلیم و اطاعت کے بار سے خم ہو گئی ہوں اور رب السموات والارض کا مقصد لَبِطْهَرَةٌ عَلَى الدِّينِ كَلِمَةٌ“ ایک حقیقت نامتہ بن کر سامنے آ گیا ہو۔ بالکل ٹھیک اسی طرح حبسیا کہ عہد خلافت راشدہ میں ہوا یا پھر حضرت عمر بن عبدالعزیز کے مختصر دور حکومت میں اس کی جھلک نظر آئی اس کے برخلاف جو تجدید ہوگی وہ کسی نہ کسی حیثیت سے ناقص ہوگی اور جو مجدد ہوگا وہ خواہ دوسرے مجددین کے اعتبار سے کیسا ہی بڑا مجدد ہو اور مجدد اعظم کہلاتا ہو۔ بہر حال ”مجدد کامل“ نہیں ہوگا، عقل اور قیاس کا تقاضا ہے اور خود احادیث میں بھی اس کی طرف اشارے ملتے ہیں کہ ایک ”مجدد کامل“ کا ظہور ضرور ہوگا۔ لیکن تاریخ بتاتی ہے کہ اس شان کا مجدد اب تک پیدا نہیں ہوا ہے، اگرچہ آج کی دنیا گمراہی اور ضلالت کے جس قعر عظیم میں جا گری ہے اس کا تقاضا یہ ہے کہ جب مذہب کفر و ضلال کے مجددین کامل کا ظہور ہو رہا ہے اور ان کی وجہ سے انسانیت کے شرف و مجد کی کتاب کا ایک ایک ورق پریشان ہو کر رہ گیا ہے تو ان کے توڑ میں اسلام کے مجدد کامل کا بھی ظہور ہو۔

معمارِ حرم باز ستیم جہاں خیر!!

مجدد کامل کا اصل کام کیا ہے؟ گذشتہ تقریر سے یہ بھی معلوم ہو گیا ہوگا کہ مجدد کا اصل کام کیا ہے یعنی وہ سب سے پہلے اس رنگ اور میل کھیل کو دور کرتا ہے جو امتداد زمانہ کے باعث اور مختلف اندرونی اور بیرونی اسباب سے اس کی وجہ سے اسلام کے صفات و شفاف چہرہ پر مستولی ہو گیا ہے۔ پھر وہ ان اسباب کا منظر غائر ملاحظہ کرتا ہے جن کی وجہ سے حق کو اضمحلال اور باطل کو فروغ ہوا ہے اور اس کے بعد فساد کے آنے کی جتنی راہیں ہوتی ہیں ان کا شرعی وسعت نظر کے ساتھ جائزہ لیتا ہے اور ہر راہ کو مسدود کرنے فساد

کے ہر سرخیمہ کو بند کرنے اور باطل کی ہر قوت کو شکست دینے کے لئے ایک پروگرام بنا لیتا ہے یہ پروگرام اس کی اعلیٰ دماغی و ذہنی قابلیت - طہارتِ نفس - عالی نظری - شجاعت و سیاست - غیر معمولی بیدارگی کا مظہر ہوتا ہے۔ اس مجدد کے لئے کوئی ایک خاص مورچہ نہیں ہوتا، بلکہ وہ باطل کے ہر مجاذب پر چھوٹ اور شیطنت کے ہر مورچہ پر صرف آرائی کرتا ہے وہ اپنی زبان سے بھی کام لیتا ہے اور قلم سے بھی۔ اور اگر عزتِ داعی ہوتی ہے تو اسے تلوار اٹھانے میں بھی تامل نہیں ہوتا وہ اربابِ عزت میں سے ہوتا ہے۔

ہے نہ کہ اربابِ رحمت میں سے وہ سراپا حرکت اور جوش عمل ہوتا ہے۔ اپنے مشن کے لئے زمین کی طناب میں ناپتا ہے۔ سفر کرتا ہے اور جو آگ اس کے دل میں سلگ رہی ہوتی ہے وہ ہزاروں دلوں میں روشن کر دیتا ہے وہ گوشہ نشین دخلوت گزیں نہیں ہوتا اور نہیں ہو سکتا اس کا کام صرف دعائیں مانگنا اور سچہ گدائی کرنا نہیں ہوتا بلکہ وہ مردِ شمشیر و دغا بھی ہوتا ہے اور دنیا کے ہر فرقہ کو چیلنج کرتا ہے عرض کہ علم اور عمل - فکر و نظر - اور سیرت و کیر کٹر ہر میدان میں اس کا پرچم لہراتا ہوا نظر آتا ہے۔ وہ مسکراتا ہے تو نسیمِ سحر اور شبنم کی لطافتیں اس پر نثار ہوتی ہیں وہ غصہ میں پتختا ہے تو رعد کی گرج اور بجلی کی تڑپ خوف و دہشت کے بادلوں میں روپوش ہو جاتے ہیں وہ اس کا رگاہ ہستی میں اللہ کی ایک نشانی اور قدرت کی انگشتی کا ایک نگینہ ہوتا ہے۔ اس کی مسلسل جدوجہد سے فکر و نظر اور عمل در ذرا کی دنیا میں ایک انقلابِ عظیم برپا ہو جاتا ہے۔ کفر و ضلالت کی تاریکیاں چھٹ جاتی ہیں بدعت و گمراہی کے بادل فنا ہو جاتے ہیں جو کافرانہ فتنوں نشانی کرنے لگتا ہے۔ مسلمان صحیح معنی میں مسلمان ہو جاتے ہیں ذلت و نکتب کی جگہ عزت و عظمت ان کے قدم چومتی ہے اور وہ ایک زندہ قوم کی حیثیت سے رہنے کے قابل ہو جاتے ہیں ملائی قاری فرماتے ہیں۔

اذا قل العلم و کثر الجهل والبدعة
 معیت اللہ من یجد حدین الزمۃ
 ای یلین السنۃ من البدعة
 و کثیر العلم و ین اہلہ و یقع البدعة

جب علم کم اور جہل اور بدعت زیادہ ہو جاتی ہے تو اللہ تم
 ایسے لوگ پیدا کرتا ہے جو است کے دین کی تجدید کرتے
 ہیں یہی سنت کو بدعت سے تمیز کر دیتے ہیں علم کو زیادہ
 کرتے اور اہل علم کو غالب کر دیتے ہیں اور بدعت کا قلع و معرکہ

دیکسرا اہلہا مرقاة ج ۱ ص ۲۴۷ کرتے اور اہل بدعت کو شکست دیتے ہیں۔

مذہب کے اوصاف و کمالات | سطور گزشتہ بالا سے یہ اندازہ ہو گیا ہوگا کہ ایک مجدد میں کیا کیا اوصاف و کمالات ہونے چاہئیں ہم ذیل میں مزید وضاحت کی غرض سے انہیں اوصاف کو نمبر دار بیان کرتے ہیں۔

(۱) ذہانت و ذکاوت | ذہانت و ذکاوت کے بغیر معمولی سے معمولی دعویٰ میں بھی کامیابی نہیں ہوتی پھر یہ ظاہر ہے کہ تجدید کا اہم کام اس کے بغیر کیوں کر انجام پاسکتا ہے۔

(۲) بہارت علوم و فنون | ایک مجدد کو علوم و فنون اسلامیہ و عصریہ میں بھی ماہر ہونا چاہئے کیونکہ اقوام و ممالک کے افکار و خیالات پر راجح الوقت علوم و فنون کا اثر ہوتا ہے۔ اس بنا پر ایک مجدد کو معلوم ہونا چاہئے کہ فلاں معاملہ اور مسئلہ میں خیال کی گمراہی کہاں سے آئی ہے تاکہ وہ اس کا سدباب کر سکے۔ کسی زمانہ کے علوم و فنون مثل آلات حرب کے ہوتے ہیں جس طرح کوئی قوم اپنے زمانہ کے مروج اور رتی یافتہ ہتھیاروں کو استعمال کئے بغیر جنگ میں کامیابی حاصل نہیں کر سکتی اسی طرح کوئی مصلح اور مجدد اپنے عہد کے مروج علوم و فنون جن کو انسانی عقائد و افکار کے تشکیلی و تعمیر میں دخل ہو۔ ان سے واقفیت اور ان میں بصیرت حاصل کئے بغیر فکر و نظر کی جنگ میں کامیاب نہیں ہو سکتا۔ رہ گئے اسلامی علوم و فنون؛ تو ان کی نسبت کچھ کہنے کی ضرورت ہی نہیں ہے جو شخص خود اپنے گھر سے بے خبر ہے وہ اس کی تعمیر جدید و تجدید کیلئے کونسا نقشہ ایک مجدد کے لئے یہ بھی ضروری ہے کہ وہ لکیر کا فقیر اور صرف سطح شناس نہ ہو۔ بلکہ اس کو احکام

(۳) الہی کے اسرار و غوامض اور رموز و معنی سے پوری واقفیت ہو۔ وہ یہ جانتا ہو کہ فلاں حکم فلاں وجہ سے تھا اور مخصوص قسم کے علامات کے زیر اثر تھا۔ شریعت اسلام کے مسائل میں جو تنوع اور رنگارنگی پائی جاتی ہے ایک مجدد میں اس بات کی صلاحیت ہونی چاہئے کہ وہ ان سب احکام متنوع و مختلف میں ہم آہنگی اور یکسانیت پیدا کرے اور ہر حکم کا الگ الگ جملہ دماغ متعین کر کے ان میں توازن کی راہ نکالے پھر اس کو اپنے زمانہ کے حالات کا جائزہ دینے، نظری اور روشن دماغی کے ساتھ لے کر یہ معلوم کرنا چاہئے کہ احکام اسلام میں اور اس کے عہد کے حالات میں مطابقت پیدا کی جاسکتی ہے یا نہیں؟

یاد رکھنا چاہئے کہ یہاں مجدد سے ہماری مراد وہ ہے جو من حیث الہامیہ کا مستحق ہونے کے بعد جزی

اگر نہیں کی جاسکتی تو ان حالات سے عہدہ برآ ہونے کی کیا صورت ہے؟ اس کا کوئی کامیاب عملی حل نکالنا چاہئے، ساری دنیا کو بے وقوف سمجھ کر اپنے آپ یا اپنی قوم کے لئے ”سچو من دگرے نیست“ کا صرف نعرہ لگاتے رہنے سے تجدید نہیں ہوتی ہے۔

تقویٰ و طہارت | ایک مجدد کی زندگی چونکہ دوسروں کے لئے ایک دعوت عمل ہوتی ہے اس بنا پر اس کو تقویٰ و طہارت کے وصف سے بھی متصف ہونا چاہئے ورنہ نہ اس کی باتوں میں اثر ہوگا اور نہ اس کے عقیدہ مندوں کی عقیدت پائدار ہوگی۔

وقتِ تحریر و تقریر | مجدد میں تحریر و تقریر کی طاقت و قوت غیر معمولی ہونی چاہئے تاکہ وہ اپنے پیغام اور اپنی دعوت کو دوسروں تک زیادہ سے زیادہ موثر و دلنشین انداز میں پہنچا سکے کوئی حقیقت اپنی جگہ پر کتنی ہی ٹھوس اور سچی ہو لیکن قابل قبول طریقہ پر اس کی اشاعت اس وقت تک نہیں ہو سکتی جب تک حسن بیان کی مدد شامل حال نہ ہو۔ یہی وجہ ہے کہ جو اسلام کا داعی اول تھا وہ فصاحت و بلاغت میں بھی اپنی نظیر نہیں رکھتا تھا۔

یڈر شپ کی صلاحیت | مذکورہ بالا صفات و کمالات کے علاوہ ایک مجدد کے لئے یہ بھی نہایت ضروری ہے کہ اس میں ایک انسخطا پذیر فرتہ اور زبوں حال قوم کا لیڈر بننے کی استعداد بدرجہ اتم موجود ہو۔ اس مقصد کے لئے سب سے مقدم یہ ہے کہ وہ قوم کی نفسیات سے پوری طرح باخبر ہو اور قوم جن فکری و عملی اسقام و عوارض میں مبتلا ہو گئی ہے ان کی صحیح تشخیص کر کے اس کی نظائر عوارض کے طبعی اسباب و وجوہ پر ہو، یعنی اسے ایک طبیب حاذق کی طرح ہونا چاہئے کہ پہلے وہ اصل مرض کی جڑ معلوم کرے پھر اس کے اسباب کا پتہ لگائے اور پھر وہ مریض کی دوا اور پرہیز کا ایک ایسا جامع و ہمہ گیر پروگرام بنائے جس پر عمل کرنے کے بعد مرض کی جڑ کٹ جائے اور اس کی وجہ سے فساد جہاں جہاں پیدا ہو گیا تھا وہ سب دفع ہو جائے اور اس کی عروق افسردہ میں زندگی کا نیا اور تازہ و صالح خون پیدا ہو کر اسے از سر نو ترمیم اور تندرست بنا دے مگر مجدد اور طبیب میں فرق یہ ہے کہ طبیب صرف مرض کی تشخیص کر کے نسخہ لکھ کر اپنی ذمہ داری سے سبکدوش ہو جاتا ہے۔ نسخہ استعمال کرنا نہ کرنا یا اس کی ہدایات

کے مطابق عمل پیرا ہونا یا نہ ہونا یہ سب کچھ مریض یا اس کے تیمار داروں کے سپرد ہوتا ہے۔ وہ جانیں اور ان کا کام اس کے برخلاف مجدد کا کام یہ ہے کہ وہ صرف پروگرام ہی نہیں بناتا یا بالفاظ دیگر نسخہ ہی نہیں تجویز کرتا ہے۔ بلکہ وہ خود مریض سے نسخہ کا استعمال بھی کرتا ہے اور جو چیزیں ازالہ مرض میں مدد و معاون ہو سکتی ہیں انہیں کھلاتا اور جن چیزوں سے مرض میں زیادتی کا اندیشہ ہو سکتا ہے ان سے مریض کو باز بھی رکھتا ہے اس غرض کے لئے اس کو کبھی کونین کی گولیوں پر شکر لیسٹیٹی پڑتی ہے کہ مریض کی دجوئی ہو اور کبھی مریض کو دھمکانا اور جھڑکنا بھی پڑتا ہے۔ گویا یوں سمجھئے کہ مجدد قوم کا طبیب حاذق بھی ہوتا ہے اور اس کا باپ بھی! اس کا دل بھی بیدار ہوتا ہے اور دماغ بھی روشن، مرض کی کیفیات بدلنے کے ساتھ ساتھ اس کا طریق فکر بھی بدلتا ہے اور نسخہ میں اس کے اثرات ظاہر ہوتے ہیں اور مریض کی طبیعت اور اس کے تاثرات ذہنی میں انقلاب کے رونما ہونے کے ساتھ ساتھ مریض کے ساتھ اس کے برتاؤ میں بھی انقلاب پیدا ہوتا رہتا ہے، مریض درد سے چھینتا ہے تو وہ خود بھی ردنے لگتا ہے لیکن با اینہم وہ اپنا دماغی توازن برقرار رکھتا ہے اور محبت کے جوش میں یہ نہیں کرتا کہ مریض کو کوڑی کسلی دوا ہی نہ پینے دے۔

کامیاب لیڈر شپ کے لئے یہ بھی ضروری ہے کہ مجدد اپنی قوم کی نفسیات سے واقف ہو کر اس کے مطابق عمل ہی نہ کرے بلکہ اس قوم کو جن دوسری اقوام سے واسطہ پڑ رہا ہے ان کی نفسیات اور ان کی طاقت و قوت اور اس طاقت و قوت کے اصل سرچشموں سے بھی واقف ہو اور اس نے ان سب چیزوں کا مطالعہ دیدہ وری اور وقت نگاہ سے کیا ہو! اس پہلو سے ایک مجدد کی حیثیت فوج کے کپتان یا کمانڈر کی سی ہوتی ہے۔ ایک کمانڈر کا یہ فرض ہے کہ جنگ کا آغاز کرنے سے پہلے وہ خوب اچھی طرح یہ معلوم کرے کہ حریف مخالف کی تعداد کتنی ہے! اس کے پاس کتنے مہتیار اور کون کون سے آلات حرب ہیں رسل و رسائل اور سامان و سدا کی فراہمی اور ان کی آمد و رفت کے راستے کتنے کیسے اور کون کون سے ہیں؟ دشمن کے مورچوں میں سے کون سا مورچہ مضبوط ہے اور کون سا کمزور اور اس کو اپنا پہلا حملہ کب کس وقت اور کتنی فوج اور کیسے ساز و سامان اور کیسے کسی کسی پیش بند

کے ساتھ کس مورچہ پر کرنا چاہئے، علاوہ بریں اسے یہ بھی معلوم ہونا چاہئے کہ دشمن کے تعلقات کن کن حکومتوں کے ساتھ ہیں اور اس کو کہاں کہاں سے اور کس شکل میں کتنی اور کس قسم کی کمک مل سکتی ہے دشمن کے ملک میں کتنے دریا ہیں؟ کیسی کیسی پہاڑیاں اور درے ہیں اس کے معاشی اور اقتصادی راتح کیا ہیں؟ ظاہر ہے کہ جو کمانڈر آغازِ حرب سے قبل ان سب چیزوں کا جائزہ نہیں لیتا اور ان کے مطابق اپنی فوج کی نقل و حرکت کی تنظیم نہیں کرتا وہ کسی اتفاقی حادثہ سے کامیاب ہو جائے تو ہو جائے نظر بسبابِ ظاہری اس کی کامیابی مشکل ہے !!

اسی سے یہ بات بھی معلوم ہوگئی ہوگی کہ مجدد کے لئے قوم کا۔ قوم کے خواص و عوام سب کا اعتماد حاصل کرنا بھی ضروری ہے یعنی قوم کے حالات۔ ذہنی کیفیات اور دماغی صلاحیت و استعداد کے پیش نظر اپنی تحریک اس معتدل رفتار کے ساتھ چلانی چاہئے کہ قوم یکایک متنفر اور متوحش ہو کر اس کا ساتھ نہ چھوڑ دے۔ یعنی اس کو پہلے دعوتِ دینی ہوگی۔ حیالات و افکار بدلنے ہوں گے اور مہران کی تنظیم کرنی ہوگی! آنحضرت صلی اللہ علیہ وسلم کی حیاتِ طیبہ میں ہر ایک کے لئے ایک صحیح نمونہ عمل موجود ہے ایک اعرابی آتا ہے اور پوچھتا ہے کہ اسلام کیا ہے؟ آپ شروع شروع میں فرماتے ہیں کہ کلمہ پڑھنا اور نماز ادا کرنا اس کے کچھ دنوں بعد روزہ اور پھر زکوٰۃ و حج کی تعلیم و تلقین آہستہ آہستہ فرماتے ہیں یہ نہیں کہ ایک دم ہی اس کو سارے احکام و فرائض کا مکلف کر دیا ہو شرابِ الہی امِ نعبات چیز جس کو زولِ اسلام کے اول روز حرام ہونا چاہئے تھا اس میں حرام ہوتی اور وہ بھی تدریجی طور پر حضرت عائشہؓ اس کی مصالحت و مکتبہ بھی بیان فرمادی ہیں کہ اگر شراب پہلے ہی دن حرام ہو جاتی تو کوئی نہ سہتا۔ آنحضرتؐ جانتے تھے کہ حطیم کو ہدم کر دیں، مگر فرمایا کہ قوم نئی نئی مسلمان ہوئی ہے۔ اگر حطیم کو گرا دیا گیا تو ہمیں یہ نہ کہے کہ یہ کیسے پھیریں کہ بناؤ ابراہیمی میں کانٹ چھانٹ کرنے لگے، آنحضرت صلی اللہ علیہ وسلم جانتے تھے کہ منافق کون کون لوگ ہیں لیکن اس کے باوجود آپ نے ایک سوال کے جواب میں فرمایا کہ مجھ کو تو معلوم ہے کہ یہ لوگ منافق ہیں مگر دوسروں کو اس کا علم نہیں اس بنا پر اگر ان کو قتل کیا گیا تو کہا جائے گا کہ محمد صلی اللہ علیہ وسلم، اپنے ساتھیوں کو ہی قتل کرنے لگے پھر یہ دیکھو کہ آنحضرت صلی اللہ علیہ وسلم کس

طرح مکہ کی زندگی میں پہلے چکے چکے دعوت اسلام دیتے ہیں اور اپنا حلقہ وسیع کرتے رہتے ہیں حضرت عمرؓ ایسے بااثر و باوقار اور مدبر و شجاع شخص کے لئے مسلمان ہونے کی دعا فرماتے ہیں اہل مکہ کی ستم رانی حد سے زیادہ ہوتی ہے تو مسلمانوں کے ایک گروہ کو حبشہ کی طرف چلے جانے کا حکم کرتے ہیں۔ یہاں تک کہ خود مکہ سے ہجرت کر کے مدینہ کو اپنا ہیڈ کوارٹر بناتے ہیں۔ اور مسلمانوں کی عسکری تنظیم ہوتی ہے اور ادھر مدینہ کے بااثر یودیوں کے ساتھ معاہدے ہوتے ہیں اب غزوات کا دور شروع ہوتا ہے تو ایک طرف جہاں بدوحین کی مکرک آرائیاں ہیں تو دوسری طرف صلح حدیبیہ کا بھی ایک منظر ہے اس سے یہ صاف معلوم ہوتا ہے کہ جو کافروں کا خون گرم مگرداغ کھنڈا ہونا چاہیے۔ اس میں شجاعت و بہادری کے ساتھ قوت برداشت۔ سہا اور بڑبڑ باری و حلم کا جو بر بھی ہونا چاہیے۔

غزوت کوئی ایک مجدد کی راہ بھولوں کی سیج نہیں۔ بلکہ کائناتوں اور مصیبتوں سے بھری ہوئی ہے ظاہر ہے کہ جب وہ نظام باطل کے خلاف حق و صداقت منکالت کے بالمقابل اسلام محض اور جھوٹ کے مقابلہ میں سچ کی حمایت اور اس کی اشاعت کرے گا تو شروع شروع میں اس کی زبردست مخالفت ہوگی۔ اور اس اقتدار اس کو اپنے اقتدار سے ڈرائیں گے اور قید و محن میں کسے کی کوشش کریں گے، جیسا کہ امام احمد بن حنبل امام ابوحنیفہ۔ امام مالک بن انس۔ امام غزالی۔ حافظ ابن تیمیہ۔ اور شیخ احمد سرہندی اور حضرت امجد صاحب شہید جن کو مجوزین امت کہا گیا ہے ان کے ساتھ کیا گیا اس موقع پر مجد کو صاحب غزوت ہونا چاہئے۔ نہ کہ صاحب رخصت، اسے قید و بند کے مصائب انگیز کرنے چاہئے۔ یہ نہیں ہونا چاہئے کہ گھٹیا۔ یا احتلاج قلب۔ اور یا اور کسی بیماری کا عذر کر کے خانہ نشین ہو کر بیٹھ رہے اسے حکم کھلا میدان میں آنا چاہئے اور ہر قسم کے آرام و آفات کو ہنسی خوشی برداشت کرنا چاہئے۔

کشدگان عشق سے از ساغر سری خورند چونکہ سر را خاک خواہد خورد گو پیمانہ باش
کاذبی در عشق اگر خاکسترت گردد خموش منہ پاچو در میدان سرازاں نہی مردانہ باش
ہم نے یہاں تک مجد کے عام اوصاف و کمالات بیان کئے ہیں اب بتائیں گے کہ حضرت مولانا تھانوی کے زمانہ میں اسلام کی اور مسلمانوں کی حالت کیا تھی؟ اور کیوں تھی؟ اور ان حالات کے پیش نظر ایک مجدد کو کیسا ہونا چاہئے تھا۔